




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-2684 /14  
02 -12- 2022 г./v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (ДКСК) на 78-та седница одржана на ден 24.11.2022 година ја донесе следната

## ОДЛУКА

Постапката по предметот број 12-5845/1 од 31.12.2019 година, со наводи дека -----, синот на -----, конкурирал во Академијата за судии и јавни обвинители, но воопшто не ги исполнувал условите за прием во Академијата и да работи во судство, СЕ ЗАПИРА.

Не се потврдуваат наводите од пријавата дека кандидатот не ги исполнувал условите за прием во Академијата за судии и јавни обвинители.

Поради тоа што Министерството за правда не ги чува документите подолго од една година, ДКСК не е во можност да ги провери наводите од пријавата дека кандидатот не ги исполнувал условите за полагање на правосуден испит.

ДКСК до Министерството за правда ќе достави препорака во која ќе ја образложи потребата од дигитално објавување на документите на кандидатите што се пријавуваат за полагање на правосуден испит и чување на документите во електронско досие.

ДКСК до Министерството за образование и наука ќе достави барање да изврши надзор над работата на високообразовните установи во Република Северна Македонија во однос на тоа дали ги издаваат уверенијата за завршено високо образование согласно Законот за високото образование и Законот за Националната рамка на квалификации.


Предметот со број 12-5845/1 од 31.12.2019 година да се затвори и архивира.

Одлука во деперсонализирана форма, да се објави на веб страницата на Државната комисија во рок од 5 (пет) дена од донесувањето.

## Образложение

Од страна на непознат подносител, на ден 31.12.2019 година, поднесена е пријава за лицето ----- и оформлен е предмет број 12-5845/1 од 31.12.2019 година.

Во пријавата се укажува на сомневање дека -----, синот на -----, конкурирал во Академијата за судии и јавни обвинители, но воопшто не ги исполнувал условите за прием во Академијата и да работи во судство. Се наведува дека има завршено правен факултет на Државниот универзитет во Тетово по болоњската декларација,



правосудниот испит го има положено на 05.02.2015 година, а после неговото полагање има магистрирано. Во пријавата подносителот се повикува на член 5 од Законот за правосудниот испит (не е наведен Службен весник), според кој испит можат да полагаат лица кои се дипломирани правници кои студирале според болоњската декларација и имаат 300 кредити според европскиот кредит – трансфер систем (EKTC). Во пријавата се наведува дека истата е доставена и до Јавното обинителство на Република Северна Македонија.

Со цел проверка на наводите и утврдување на фактичката состојба во пријавениот случај, ДКСК достави барање за прибирање информации до Јавно обинителство на РСМ, Академијата за судии и јавни обвинители, Министерството за правда, Министерството за образование и наука, Државниот просветен инспекторат, Инспекцискиот совет, Универзитет на Југоисточна Европа во Тетово.

Од преземените мерки за утврдување на фактичката состојба се констатира следното:

- Јавното обинителство на РСМ известува дека по извршените проверки и по извршен увид во РО и КО евиденциите кои се водат во Основното јавно обинителство Скопје, констатирало дека нема евидентирано кривична пријава со погоре изнесените наводи;

- Академијата за судии и јавни обвинители известува дека условите за прием на Јавниот оглас за прием на слушатели во почетна обука во Академијата за судии и јавни обвинители биле утврдени согласно член 57 од Законот за Академијата за судии и јавни обвинители („Службен весник на РМ“, бр.20/15, 192/15, 231/15 и 163/18). Врз основа на така утврдените услови, кандидатот ----- на 23.05.2019 година поднел пријава во која ги приложил сите документи предвидени со јавниот оглас, и тоа уверение за дипломирање, уверение за завршени магистерски студии, уверение за положен правосуден испит, како и останатите документи со кои се докажува дека истиот ги исполнува условите за прием во почетната обука, а во прилог се доставува копија од пријавата на кандидатот заедно со копии од приложените документи.

- Од документите доставени во прилог на дописот од Академијата видно е дека во однос на условот кандидатот да е дипломиран правник со завршено четиригодишно високо образование VII/1 степен на правни студии или дипломиран правник со стекнати 300 кредити според Европскиот кредит – трансфер систем (EKTC) кандидатот во образецот на пријава за прием на Академијата има наведено дека датум на завршување на правни студии со стекнати 300 кредити според ЕКТС е 07.07.2015 година. Во прилог е доставено Уверение за завршување на постдипломски студии (втор циклус) магистратура издадено од Државниот универзитет во Тетово во кое се наведува дека лицето ги положило предвидените испити за постдипломски студии (втор циклус) за научно усвршување на Правниот факултет и на ден 07.07.2015 година го одбранило магистерскиот труд. Исто така, доставено е уверение на положени испити од втор циклус во кое се наведува дека кандидатот се стекнал со 120 ЕКТС кредити, а датумот на одбрана на завршиот труд е 07.07.2015 година. Во однос на образоването исто така е доставено Уверение од ЈИЕ Универзитет издадено на 28.12.2009 година со кое се потврдува дека лицето ги завршило студиите во траење од шест семестри и го освоило потребниот број кредити (180 ЕКТС кредити) со што дипломирало на 15.12.2009 година и се здобило со VII/1 степен со стручен назив дипломиран правник. Видно од документацијата, кандидатот доставил уверение за положен правосуден испит од 05.02.2015 година. Во однос на условот за




прием во Академијата кандидатот да има работен стаж од најмалку две години на правни работи по положен правосуден испит видно е дека кандидатот има работен стаж во Основно јавно обвинителство Гостивар почнувајќи од 01.09.2015 година па се до моментот на поднесување на пријавата во Академијата.

Согласно уверението за положен правосуден испит доставено во прилог од Академијата, истото е издадено врз основа на член 16 став 3 од Законот за правосуден испит („Службен весник на РМ“, број 10/10). Согласно член 5 од овој закон, правосуден испит можеле да полагаат лица кои се дипломирани правници кои студирале според Болоњската декларација и имаат 300 кредити според европскиот кредит-трансфер систем (ЕКТС). Испит можеле да полагаат и лицата кои се дипломирани правници со завршено четиригодишно високо образование на правни студии.

- На барање на ДКСК до Министерството за правда да ги достави барањето за полагање на правосуден испит поднесено до министерството од страна на кандидатот, прилог доказите за исполнување на условите за полагање на испитот кои кандидатот ги приложил кон барањето и решението со кое се утврдува дали кандидатот ги исполнува условите за полагање на испитот донесено од министерот за правда или од него овластено лице, министерството ја извести ДКСК дека врз основа на член 27 од Уредбата за канцелариско и архивско работење („Службен весник на РМ“, бр.01/14) министерот за правда секоја година носи листа на документиран материјал со рокови за негово чување за потребите на министерството. Во дописот се укажува дека рокот за чување на барањата и другата пропратна документација на кандидатите за полагање правосуден испит изнесува една година. Поради наведеното ДКСК не е во можност да провери кога кандидатот го поднел барањето за полагање во министерството, кои документи биле поднесени во прилог на барањето, дали согласно поднесените документи ги исполнувал условите за полагање и кое службено лице го издало решението дека кандидатот ги исполнува истите.

- Во однос на уверението од ЈИЕ Универзитет издадено на 28.12.2009 година со кое се потврдува дека лицето ги завршило студиите во траење од шест семестри и го освоило потребниот број кредити (180 ЕКТС кредити) со што дипломирало на 15.12.2009 година и се здобило со VII/1 степен со стручен назив дипломиран правник, ДКСК се обрати со барање до Министерството за образование и наука да достави информација за степените на образование и нивна еквивалентност со број на ЕКТС кредити согласно важечката регулатива во времето на издавање на уверението, а воедно и толкување дали VII/1 степен на образование – стручен назив дипломиран правник соодветствува со 180 ЕКТС кредити согласно тогаш важечката регулатива. Од страна на министерството е доставен одговор дека врз основа на член 134 од Законот за високото образование (Службен весник на Република Македонија бр.82/18) првиот циклус на академски студии (додипломски студии) трае три или четири години и со неговото завршување се стекнуваат 180, односно 240 ЕКТС кредити, а исто така врз основа на член 24 став 1 алинеја 6 и 7 од Законот за Националната рамка на квалификации (Службен весник на Република Македонија бр.137/2013 и 30/2016), тригодишните и четиригодишните додипломски студии се еквивалентни на нивото VI поднивоа VIIБ и VIA, а магистерски и специјалистички студии се еквивалентни на нивото VII поднивоа VIIA и VIIБ.



- ДКСК исто така се обрати до Државниот просветен инспекторат со барање да изврши вонреден инспекциски надзор при Универзитет на Југоисточна Европа во Тетово во однос на тоа дали посоченото лице има стекнато диплома со 300 ЕКТС од областа на правото на Универзитетот на Југоисточна Европа во Тетово и датум на стекнување на овој степен на образование, како и дали уверението од 28.12.2009 година издадено од овој универзитет со кое се потврдува дека горенаведеното лице ги завршило студиите во траење од шест семестри и го освоило потребниот број кредити (180 ЕКТС кредити) со што дипломирало на 15.12.2009 година и се здобило со VII/1 степен со стручен назив дипломиран правник е издадено согласно важечките прописи од областа на високото образование во тој период во однос на усогласеноста на бројот на кредити и степенот на образование.

- Во записникот од извршениот надзор доставен од страна на инспекторатот се констатира дека студентот на 15.12.2009 година ги завршил студиите на Правниот факултет на УИЕ Тетово, а во неговото досие име уверение број ----- од 28.12.2009 (во оригинал) за завршени студии во траење од шест семестри и освоени 180 кредити (180 ЕКТС кредити), истиот дипломирал на 15.12.2009 година и се здобил со VII/1 степен со стручен назив: Дипломиран правник (*bacallaureus*). Во студентското досие име и Диплома бр.-----од 15.01.2010 година за прв универзитетски циклус и стекнат стручен назив Дипломиран правник *bacallaureus* 180 EKTS. По однос на проверка на наводите за завршен втор циклус на студии на Универзитетот на Југоисточна Европа – Тетово за истото лице, се констатира дека воопшто не фигурира во базата на податоци како студент на втор циклус на студии, односно истиот не бил запишан на втор циклус на студии на Универзитетот на Југоисточна Европа – Тетово. Инспекторот констатира дека не се утврдени неправилности при надзорот поради што е запрена постапката.

- На барање на ДКСК до Инспекцискиот совет да ги преиспита наодите од извршениот инспекциски надзор, од Инспекцискиот совет е добиено известување дека на своја седница донел заклучок дека од севкупната анализа на актите кои произлегуваат од постапувањето од страна на државниот просветен инспектор во постапката, инспекторот не направил пропуст во своето постапување, поточно истиот ги проверил наводите од доставеното барање и ја утврдил фактичката состојба по однос на прашањата кои се предмет на доставеното барање/претставка.

- По дополнително барање од ДКСК, Државниот просветен инспекторат изврши вонреден инспекциски надзор при Универзитетот на Југоисточна Европа – Тетово. Во доставеното известување од инспекторатот се наведува дека од увидот во документацијата и извршениот службен разговор со присутните претставници на субјектот на надзор, било констатирано дека на 449 студенти кои дипломирале на Правниот факултет при универзитетот им е издадено Уверение за завршени студии во траење од шест семестри во кои е наведено дека се освоени 180 кредити, наведен е стекнат просек и наведено е дека е здобиено со VII/1 степен на стручен назив Дипломиран правник (*bacallaureus*). Во записникот е констатирано дека од презентираниот список кој се однесува на периодот 2008 – 2012 година, советникот државен инспектор одbral 39 досиеја по случаен избор кои содржеле уверенија со горенаведениот текст.



Имајќи го предвид горенаведеното, ДКСК утврди дека наводите од пријавата дека кандидатот не ги исполнувал условите за прием во Академијата за судии и јавни обвинители не се потврдуваат.

Во однос на наводите од пријавата дека кандидатот не ги исполнувал условите за полагање на правосуден испит, а имајќи предвид дека Министерството за правда согласно листата на документиран материјал со рокови за негово чување документите ги чува 1 (една) година, ДКСК не е во можност да провери кога кандидатот го поднел барањето за полагање во министерството, кои документи биле поднесени во прилог на барањето, дали согласно поднесените документи ги исполнувал условите за полагање и кое службено лице го издало решението дека кандидатот ги исполнува истите со цел да преземе мерки од своја надлежност. Поради овие причини, ДКСК до Министерството за правда ќе достави препорака во која ќе ја образложи потребата од дигитално објавување на документите на кандидатите што се пријавуваат за полагање на правосуден испит и чување на документите во електронско досие.

Во однос на начинот на издавање на уверенијата за завршено високо образование, односно усогласеноста на бројот на ЕКТС кредити со стекнатиот назив и степен на образование, ДКСК до Министерството за образование и наука ќе достави барање да изврши надзор над работата на високообразовните установи во Република Северна Македонија во однос на тоа дали ги издаваат уверенијата за завршено високо образование согласно Законот за високото образование и Законот за Националната рамка на квалификации.

Согласно горенаведеното, ДКСК одлучи како во диспозитивот на оваа одлука.

По заклучок од седница на ДКСК:  
Изработил: Б.И.  
Одобрил: Б.И., Претседател на ДКСК



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈА**  
Претседател  
**Билјана Ивановска**

*Билјана Ивановска*

Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>